



សេចក្តីប្រកាសព័ត៌មាន
ស្តីពី ស្ថានភាពក្រោយបទឈប់ឈាម គិតពីម៉ោង៦ព្រឹក ថ្ងៃទី១៣
ដល់ម៉ោង៦ព្រឹក ថ្ងៃទី១៤ ខែមករា ឆ្នាំ២០២៦

ក្រសួងមហាផ្ទៃ នៃរាជរដ្ឋាភិបាលកម្ពុជា សូមជម្រាបជូនសាធារណជនជាតិ និងអន្តរជាតិជ្រាបថា សកម្មភាព រំលោភបំពានរបស់ភាគីថៃ មកលើដែនអធិបតេយ្យ និងបូរណភាពទឹកដីកម្ពុជា បណ្តាលឱ្យមានផលប៉ះពាល់ និងការ ខូចខាតក្នុងខេត្តចំនួន៧ រួមមាន ខេត្តព្រះវិហារ ឧត្តរមានជ័យ បន្ទាយមានជ័យ បាត់ដំបង ពោធិ៍សាត់ កោះកុង និង ខេត្តសៀមរាប។ បើគិតពីម៉ោង៦ព្រឹក ថ្ងៃទី១៣ ដល់ម៉ោង៦ព្រឹក ថ្ងៃទី១៤ ខែមករា ឆ្នាំ២០២៦នេះ បច្ចុប្បន្នភាពនៃ ស្ថានភាពក្រោយបទឈប់ឈាម មានជាអាទិ៍៖

១-ស្ថានភាពពលរដ្ឋកៀសស៊ីកៈ មានពលរដ្ឋកៀសស៊ីកៈ ១០១នាក់បន្ថែមទៀត បានបន្តវិលត្រឡប់ទៅលំនៅឋាន វិញ។ ដូច្នេះ ក្នុងចំណោមពលរដ្ឋកៀសស៊ីកៈសរុបជាង៦សែន៤ម៉ឺននាក់ មានប្រមាណជិត៥សែននាក់ បានវិលត្រឡប់ទៅ លំនៅឋានវិញ។ ពលរដ្ឋកៀសស៊ីកៈបន្តស្នាក់នៅជម្រកមានចំនួន១៥០.១៤៦នាក់ ក្នុងនោះស្រ្តីមាន៧៨.០១២នាក់ និងកុមារ ៤៩.១១៩នាក់។ ពលរដ្ឋកៀសស៊ីកៈខ្លះវិលដល់ភូមិកម្រៃមែន ប៉ុន្តែត្រូវបង្ខំចិត្តស្នាក់នៅជម្រកបណ្តោះអាសន្នជាថ្មីទៀត ដោយសារផ្ទះសំបែងបានខូចខាតខ្ទេចខាតដល់ដី និងពោរពេញដោយសំណល់យុទ្ធកណ្ឌមិនទាន់ផ្ទុះរបស់យោធាថៃ។

២-ការបន្តបិទផ្លាកសេវាសាធារណៈជាមូលដ្ឋាន៖ ខេត្តឧត្តរមានជ័យ មានសាលារៀន២៣១ មន្ទីរពេទ្យ/ មណ្ឌលសុខភាព៣៤ រដ្ឋបាលខេត្ត១ មន្ទីរអង្គភាពជុំវិញខេត្ត៣ រដ្ឋបាលស្រុក៥ អង្គភាពកងកម្លាំងមានសមត្ថកិច្ច ថ្នាក់ក្រុង ស្រុក១០ រដ្ឋបាលឃុំសង្កាត់២៣ និងប៉ុស្តិ៍នគរបាលរដ្ឋបាល២៣ បានបើកដំណើរការឡើងវិញ ខណៈ សាលារៀន៤០ មន្ទីរពេទ្យ/មណ្ឌលសុខភាព៧ រដ្ឋបាលនៅថ្នាក់ សង្កាត់១ និងប៉ុស្តិ៍នគរបាលរដ្ឋបាល១ បន្តបិទផ្លាក។ ខេត្តបន្ទាយមានជ័យ មានសាលារៀន៥ និងមន្ទីរពេទ្យ/មណ្ឌលសុខភាព១ បន្តបិទផ្លាក ខណៈអង្គភាពផ្តល់ សេវាសាធារណៈនៅថ្នាក់ខេត្ត ក្រុង ស្រុក និងឃុំ-សង្កាត់ បានបើកដំណើរការឡើងវិញ។ ខេត្តព្រះវិហារ មានសាលារៀន ២៩ និងមន្ទីរពេទ្យ/មណ្ឌលសុខភាព១៤ នៅបន្តបិទផ្លាក ខណៈសាលារៀន៣២ មន្ទីរពេទ្យ/មណ្ឌលសុខភាព១២ និង អង្គភាពផ្តល់សេវាសាធារណៈនៅថ្នាក់ស្រុក១ និងឃុំ-សង្កាត់៦ បានបើកដំណើរការឡើងវិញ។

៣-ផលប៉ះពាល់ និងការខូចខាតហេដ្ឋារចនាសម្ព័ន្ធរូបវន្តស៊ីវិល៖ ពុំទាន់ទទួលបាន។ ដូច្នេះ បើគិតចាប់ពីថ្ងៃទី៧ ខែធ្នូ ឆ្នាំ២០២៥មក ការខូចខាតទ្រព្យសម្បត្តិឯកជន សរុប រួមមាន ផ្ទះ៤៣៥ខ្នង អគារស៊ីវិលឯកជន៧ អគារស្នាក់នៅ/ សណ្ឋាគារ១០ ស្ថានីយប្រេង៣ ផ្សារឯកជន១ រថយន្ត៣៤គ្រឿង ម៉ូតូ៨គ្រឿង លានទិញដំឡូង១ អគារឃ្លាំងទំនិញ១ បង្គោលអង់តែនទូរសព្ទ៣ អាងទឹកនិងប្រព័ន្ធទឹកស្អាត៦កន្លែង ជង្រុកស្រូវ១ និងសត្វពាហនៈ/សត្វព្រៃ២ក្បាល។ ការខូចខាតទ្រព្យសម្បត្តិសាធារណៈ សរុប រួមមាន សាលារៀន២៥ មន្ទីរពេទ្យ/មណ្ឌលសុខភាព៩ សំណង់អគារ៤២ វត្តអារាម១៧ សាលាធនាគារ១ រូបសំណាក១ រថយន្ត១គ្រឿង ប្រាសាទបុរាណ៤ ស្ថាន៥ ផ្សារ១ ផ្លូវ៣២ ប្រព័ន្ធផ្គត់ផ្គង់ អគ្គិសនី១ទីតាំង និងបណ្តាញបញ្ជូនអគ្គិសនី៣កន្លែង ខណៈអាជ្ញាធរមូលដ្ឋានបន្តស្រង់ទិន្នន័យផលប៉ះពាល់បន្ថែម។

៤-កិច្ចអន្តរាគមន៍រៀបចំផ្ទះសំបែង និងភូមិករពលរដ្ឋកៀសស៊ីកៈ ខេត្តព្រះវិហារ កំពុងចុះស្រង់ផលប៉ះពាល់ និងការ ខូចខាត ព្រមទាំងបន្តឧបត្ថម្ភគាំទ្រពលរដ្ឋដែលពុំទាន់អាចចូលស្នាក់នៅក្នុងផ្ទះ។ ខេត្តឧត្តរមានជ័យ មានភូមិចំនួន៨៤ ពុំទាន់អាចឱ្យពលរដ្ឋចូលទៅរស់នៅបាន ខណៈមន្ត្រីកំពុងរៀបចំផ្ទះ និងភូមិករពលរដ្ឋ១៧២ភូមិ។ ខេត្តបន្ទាយមានជ័យ

អាជ្ញាធរដែនដី និងមន្ត្រីពាក់ព័ន្ធកំពុងរៀបចំកន្លែងស្នាក់នៅបណ្តោះអាសន្នជូនពលរដ្ឋដែលពុំទាន់អាចចូលរស់នៅក្នុងផ្ទះចំនួន២.៧៣៥គ្រួសារ។ ខេត្តបាត់ដំបង អាជ្ញាធរដែនដី និងមន្ត្រីពាក់ព័ន្ធបានកំពុងបន្តនាំអំណោយ និងចុះត្រួតពិនិត្យទីតាំងផ្ទះពលរដ្ឋដែលប៉ះពាល់។ ខេត្តពោធិ៍សាត់ អាជ្ញាធរដែនដី និងមន្ត្រីពាក់ព័ន្ធ កំពុងយកចិត្តទុកដាក់ពលរដ្ឋដែលវិលត្រឡប់មកលំនៅឋានវិញ។ ក្រៅពីនេះអាជ្ញាធរដែនដី និងមន្ត្រីពាក់ព័ន្ធគ្រប់មូលដ្ឋាន បានកំពុងបន្តសហការផ្សព្វផ្សាយអប់រំអំពីផលប៉ះពាល់ និងគ្រោះថ្នាក់បណ្តាលមកពីយុទ្ធកណ្ឌមិនទាន់ផ្ទុះ។

ជាមួយមកដល់ពេលនេះ ក្រសួងមហាផ្ទៃ នៃរាជរដ្ឋាភិបាលកម្ពុជា បាននិងកំពុងយកចិត្តទុកដាក់ និងតាមដានសភាពការណ៍វិវត្តន៍នៅសមរភូមិមុខជាប់ជាប្រចាំ និងប្រកៀកស្នាដៃមួយកងយោធពលខេមរភូមិន្ទ ដើម្បីការពារអធិបតេយ្យ និងបូរណភាពទឹកដីស្របច្បាប់។ ជាមួយគ្នានេះ ក្នុងដែនសមត្ថកិច្ចរបស់ខ្លួន ក្រសួងក៏បានបន្តដាក់ចេញវិធានការថ្មីៗបន្ថែមទៀត ដើម្បីរួមចំណែកជំរុញការស្តារជីវភាពប្រជាពលរដ្ឋឡើងវិញ ស្របតាមការប្តេជ្ញាចិត្តដ៏ម៉ឺងម៉ាត់របស់រាជរដ្ឋាភិបាល ដែលបានកំពុងពិនិត្យវាយតម្លៃ និងដោះស្រាយកិច្ចការអាទិភាពសំខាន់ៗ ក្នុងនោះរួមទាំង ការស្តារឡើងវិញជាបន្ទាន់នូវសេវាសាធារណៈចាំបាច់ ស្ថានភាពបំណុល និងផលប៉ះពាល់ទៅលើផលដំណាំរបស់ប្រជាពលរដ្ឋ។ ក្រសួងក៏បាននិងកំពុងបន្តយកចិត្តទុកដាក់ផ្តល់សេវាសាធារណៈនៅតាមរដ្ឋបាលខេត្ត ក្រុង ស្រុក និងឃុំ-សង្កាត់ជាពិសេសការផ្តល់សេវាអត្រានុកូលដ្ឋាន និងអត្តសញ្ញាណកម្មឡើងវិញជូនប្រជាពលរដ្ឋ ដែលបានបាត់បង់ ខូចខាតឬផ្លាស់ទីលំនៅ។

ក្រសួងមហាផ្ទៃ នៃរាជរដ្ឋាភិបាលកម្ពុជា គាំទ្រពេញទំហឹង និងជឿជាក់ចំពោះជំហររាជរដ្ឋាភិបាលកម្ពុជាដែលផ្តល់តម្លៃលើសន្តិភាព ព្យាយាមដោះស្រាយបញ្ហាព្រំដែនជាមួយប្រទេសថៃដោយសន្តិវិធី ស្របតាមលក្ខណៈបច្ចេកទេសជាមួយនឹងការអនុវត្តតាមច្បាប់អន្តរជាតិ សន្ធិសញ្ញា អនុសញ្ញា និងកិច្ចព្រមព្រៀង ជាពិសេសការបញ្ជាក់ច្បាស់ៗរបស់សម្តេចអគ្គមហាសេនាបតីតេជោ ហ៊ុន សែន ថា កម្ពុជានឹងមិនធ្វើសម្បទាននូវអធិបតេយ្យ ឬសេចក្តីថ្លៃថ្នូររបស់ខ្លួនឡើយ ដោយជនរួមជាតិគ្រប់រូបត្រូវបន្តលើកកម្ពស់ស្មារតីស្នេហាជាតិ ប្រឹងឈរខ្លួនឯង ខិតខំខ្លួនឯង និងពង្រឹងភាពម្ចាស់ការខ្លួនឯង ដើម្បីធានាដល់ការការពារ និងកសាងប្រទេសជាតិយើង ផ្នែកលើកម្លាំងមហាសាមគ្គី និងស្មារតីស្នេហាជាតិដ៏មោះមុត យើងពិតជាបន្តយកឈ្នះលើរាល់ឧបសគ្គបាន មិនថាឧបសគ្គធំប៉ុណ្ណាឡើយ។

ទន្ទឹមនឹងគ្នានេះដែរ ក្រសួងមហាផ្ទៃ នៃរាជរដ្ឋាភិបាលកម្ពុជា សូមគោរពស្តាប់ស្វែងចំពោះសារប្រកបដោយភាពម៉ឺងម៉ាត់ប្រាកដនិយមដែល សម្តេចអគ្គមហាសេនាបតីតេជោ ហ៊ុន សែន នាយករដ្ឋមន្ត្រីនៃកម្ពុជា ធ្វើជូនជនរួមជាតិកាលពីយប់ថ្ងៃទី១៣ ខែមករានេះថា គន្លឹះសំខាន់របស់ជាតិយើងនាពេលនេះ គឺយើងត្រូវប្រែក្លាយការលំបាករបស់ជាតិ និងការប្តេជ្ញាចិត្តដ៏មោះមុតរបស់ខ្មែរគ្រប់រូបនាពេលនេះ ឱ្យក្លាយទៅជាកម្លាំងតស៊ូជីវិតមាំរបស់ជាតិ និងគោលដៅដ៏ពិតសិជ្ឈរបស់ជាតិ ពោលគឺការរួមសាមគ្គីភាពគ្នាជាធ្នង់មួយ ដើម្បីការពារជាតិមាតុភូមិជាទីស្រឡាញ់របស់យើង និងធ្វើឱ្យជាតិខ្មែរយើងបានរឹងមាំ ស្របតាមបំណងប្រាថ្នាដ៏ពិតសិជ្ឈរបស់ខ្មែរគ្រប់រូប។ ជាមួយគ្នានេះ និងចំពោះមុខនេះ យើងមានភាពចាំបាច់ ក្នុងការរួបរួមសាមគ្គីភាពជាធ្នង់មួយជាមួយនឹងការប្តេជ្ញាចិត្តរួមរបស់ជាតិ ដើម្បីពង្រឹងសក្តានុពលជាតិលើគ្រប់វិស័យ និងលុបបំបាត់ភាពអសកម្មទាំងឡាយក្នុងសង្គមជាតិ ដែលធ្វើឱ្យជាតិចុះខ្សោយ។ បន្ថែមពីនេះ ក្រសួងមហាផ្ទៃ នៃរាជរដ្ឋាភិបាលកម្ពុជា ប្តេជ្ញាគោរពអនុវត្តអនុសាសន៍ប្រកបដោយសុច្ឆន្ទៈរបស់ សម្តេចអគ្គមហាសេនាបតីតេជោ ដែលបានសង្កត់ធ្ងន់ថា ការប្រយុទ្ធប្រឆាំងនឹងឧក្រិដ្ឋកម្មឆ្លងដែនជាកិច្ចការអាទិភាពក្នុងរបៀបវារៈនយោបាយរបស់រាជរដ្ឋាភិបាលពុំមែនជាការចៃដន្យឡើយ ហើយការដាក់ចេញនូវវិធានការម៉ឺងម៉ាត់ និងមុតស្រួចជាបន្តបន្ទាប់លើឧក្រិដ្ឋកម្មចោកតាមប្រព័ន្ធបច្ចេកវិទ្យានាពេលកន្លងមក ជាសក្ខីភាពមួយនៃការអនុវត្តការប្តេជ្ញាចិត្តខាងនយោបាយរបស់រាជរដ្ឋាភិបាលក្នុងការប្រយុទ្ធប្រឆាំងនឹងឧក្រិដ្ឋកម្មឆ្លងដែនមួយនេះ ដែលជាតួអង្គសំខាន់របស់កម្ពុជា តំបន់ និងពិភពលោក។ ក្នុងនាមសេនាធិការរាជរដ្ឋាភិបាលលើការងារអនុវត្តច្បាប់និងគ្រប់គ្រងរដ្ឋបាលដែនដី ក្រសួងមហាផ្ទៃ សូមអំពាវនាវជនរួមជាតិ មន្ត្រីរាជការ អាជ្ញាធរមូលដ្ឋាន កងកម្លាំងមានសមត្ថកិច្ច និងក្រសួង-ស្ថាប័នពាក់ព័ន្ធ ដៃគូជាតិ អន្តរជាតិ រួបរួមសហការក្នុងស្មារតីព្រលឹងប្រជាជាតិតែមួយ លុបបំបាត់រាល់បទល្មើសនយោបាយតាមប្រព័ន្ធបច្ចេកវិទ្យា ដែលជាឧក្រិដ្ឋកម្មសកល បានកំពុងកើតមានក្នុងពិភពលោក។

ថ្ងៃពុធ ១១ រោច ខែបុស្ស ឆ្នាំឡាញ់ សប្តស័ក ព.ស.២៥៦៩
រាជធានីភ្នំពេញ ថ្ងៃទី១៤ ខែមករា ឆ្នាំ២០២៦



២